

महाराष्ट्र वन विकास महामंडळ
मर्यादित भाग भांडवल देणे
२०१५-१६ या आर्थिक वर्षात
अनुदान उपलब्ध करून देण्याबाबत.

महाराष्ट्र शासन
महसूल व वन विभाग,
शासन निर्णय क्र. एफडीसी-२०१५/प्र.क्र. १०७/फ-५
मंत्रालय, मुंबई ४०० ०३२
दिनांक: १४ मे, २०१५

पहा:- १) व्यवस्थापकीय संचालक, महाराष्ट्र वन विकास महामंडळ, मर्या. नागपूर यांचे क्रमांक एफए/बीजीटी/भागभांडवल/२०१४-१५/४३६, दि.२ मे, २०१५
२) वित्त विभाग, शासन परिपत्रक क्र.अर्थसं-२०१५/प्र.क्र.८५/अर्थसंकल्प-३, दि.१७/४/२०१५

प्रस्तावना:-

राज्यातील संकीर्ण जंगलाचे उच्च प्रतीच्या मौल्यवान प्रजातीच्या रोपवनात रुपांतर करण्याच्या उद्देशाने १९७४ मध्ये कंपनी अधिनियम १९५६ अंतर्गत फॉरेस्ट डेव्हलपमेंट कॉर्पोरेशन ऑफ महाराष्ट्र लिमिटेडची स्थापना करण्यात येवून महामंडळास सुरुवातीस संपूर्ण अर्थसहाय्य शासनाने भागभांडवल अंशदान तसेच ऋण स्वरूपात पुरविले होते. १९९२-९३ पासून जागतिक बँकेच्या मदतीने महाराष्ट्र वानिकी प्रकल्पांतर्गत रोपवन व इतर अनुषंगिक कार्यक्रम राबविण्यात आले. त्यासाठी शासनाकडून ऋण तसेच अनुदान स्वरूपात महामंडळास अर्थसहाय्य देण्यात आले. मार्च २००० मध्ये महाराष्ट्र वानिकी प्रकल्प संपुष्टात आल्यानंतर महामंडळाच्या वन प्रकल्प विभागासाठी मंजूर व्यवस्थापन आराखडयानुसार विरलन, कापणी, तसेच रोपवन निर्मिती व रोपवन देखभाल यासारखी वानिकी विकासाची कामे महामंडळाकडून राबविण्यात येत आहेत.

२. सुरुवातीच्या आर्थिक व्यवस्थेप्रमाणे रोपवन कार्यक्रमाच्या भांडवली खर्चासाठी संपूर्ण अर्थसहाय्य शासनाने १९८०-८१ पर्यंत ऋण / भागभांडवल स्वरूपात पुरविले आहे. १९८१-८२ पासून रोपवन निर्मिती व देखभालीचा कार्यक्रम नाबार्ड वित्तीय व्यवस्थेशी सलग्न करण्यात आला.या व्यवस्थेतील शर्ती व अटीप्रमाणे एकूण प्रकल्प खर्चापैकी २० टक्के भाग भांडवल शासनाने पुरवावयाचे होते व उर्वरीत ८० टक्के रक्कम ऋण स्वरूपात बँकाकडून अपेक्षित होती. सद्यस्थितीत शासनाचे जून्या रोपवन कार्यक्रमाचे ऋण व नाबार्ड ऋणाची व्याजासह संपूर्ण परतफेड झाली असली तरी महामंडळाचे अंतर्गत स्रोत मर्यादित असल्याने २० टक्के भागभांडवल महाराष्ट्र शासनाकडून प्रस्तावित असून ८० टक्के खर्च अंतर्गत स्रोतातून भागविण्याचे प्रस्तावित आहे.

शासन निर्णय:-

महाराष्ट्र वन विकास महामंडळ, मर्यादित नागपूर यांना सन २०१५-१६ करिता भाग भांडवल देणे या योजने अंतर्गत रु. १७.५० लक्ष इतका निधी अर्थसंकल्पित करण्यात आला आहे.

वित्त विभागाच्या संदर्भ क्रमांक २ येथील दि.१७/४/२०१५ च्या परिपत्रकानुसार योजनांतर्गत व योजनेत्तर योजनांकरिता अर्थसंकल्पित निधीच्या ७०% निधी वितरीत करण्यास प्रशासकीय विभागांना अधिकार प्रदान करण्यात आले आहेत. त्यानुसार महाराष्ट्र वन विकास

महामंडळ, मर्यादित नागपूर यांना भाग भांडवल देणे या योजनेअंतर्गत रुपये १२.२५ लक्ष (रुपये बारा लक्ष पंचवीस हजार फक्त) इतका निधी वितरित व खर्च करण्यास या शासन निर्णयान्वये मान्यता देण्यात येत आहे. सदर खर्च विहित कार्यपद्धतीनुसार तसेच अर्थसंकल्प वितरण प्रणालिवर उपलब्ध मासिक निधी प्रवाहानुसार खर्ची टाकण्यात यावा. यामध्ये कोणतीही वित्तीय अनियमितता होणार नाही याची दक्षता घ्यावी.

सदर खर्च मुख्य लेखाशिर्ष -मागणी सी-१०, ४४०६ वनिकरण व वन्यजीवन यावरील भांडवली खर्च (योजनांतर्गत) ०१-वनीकरण १९०-सार्वजनिक क्षेत्रातील व इतर अंगीकृत उपक्रमांतील गुंतवणूका (००) (०१) महाराष्ट्र वनविकास महामंडळ मर्यादितचे भाग भांडवल, ५४-गुंतवणूक (४४०६-०१९८) या लेखाशिर्षाअंतर्गत करण्यात यावा.

सदरहू शासन निर्णय वित्त विभागाचे परिपत्रक क्र. अर्थसं-२०१५/प्र.क्र.८५/अर्थसंकल्प-३ दिनांक १७ एप्रिल, २०१५ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०५१४११५४३७४७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल धस)

कक्ष अधिकारी

महसूल व वन विभाग

प्रति-

१. प्रधान मुख्य वनसंरक्षक, (वन बल प्रमुख), महाराष्ट्र राज्य, नागपूर.
२. व्यवस्थापकीय संचालक, महाराष्ट्र वन विकास महामंडळ, नागपूर
३. अपर प्रधान मुख्य वनसंरक्षक (अर्थ संकल्प, नियोजन व विकास), महाराष्ट्र राज्य, नागपूर
४. महालेखपाल (१ व २) (लेखापरिक्षा / लेखा अनुज्ञेयता), मुंबई / नागपूर.
५. कक्ष अधिकारी, व्यय-१०, वित्त विभाग, मंत्रालय, मुंबई ४०० ०३२
६. कक्ष अधिकारी, (ब-१), महसूल व वन विभाग, मंत्रालय, मुंबई ४०० ०३२
७. कक्ष अधिकारी, (फ-२), महसूल व वन विभाग, मंत्रालय, मुंबई ४०० ०३२
८. निवड नस्ती (फ-५), महसूल व वन विभाग, मंत्रालय, मुंबई ४०० ०३२